

एक भैया ऐसे भी: प्यार ऐसा कि 1200 किमी दूर नवी मुंबई से हर साल आते हैं करु भात का आयोजन करवाने, गांव की 500 बहनों के हैं लाडले

सिराभांठा में 500 महिलाओं को कराया गया करु भात का भोज, समाजसेवी राजेश सिन्हा ने की पहल



समाजसेवी राजेश सिन्हा अपनी बहन ओमिन के साथ

डीबी डिजिटल मीडिया बालोद।

बालोद जिले के गुण्डरदेही ब्लॉक के ग्राम सिराभांठा के रहने वाले समाजसेवी राजेश कुमार सिन्हा ने तीज पर मायके आई बहनों और भाभियों को करु भात का भोज करवाया। उनके द्वारा आयोजन का यह पांचवा वर्ष था। आपको बता दें कि समाज सेवी राजेश सिन्हा अपने गांव से लगभग 1200 किलोमीटर दूर नवी मुंबई में रहते हैं, जहां वे मकान निर्माण ठेकेदारी का काम करते हैं। पर गांव की बहनों की खुशी के लिए वे हर साल करु भात का आयोजन करवाने के लिए अपने घर आते हैं। तीजा में आई उनकी सगी बहन ओमिन सिन्हा सहित गांव की 500 बहन बेटियों के लिए वे सामूहिक रूप से करु भात का भोजन करवाते हैं। इस तरह राजेश सिन्हा सिर्फ अपनी बहन ही नहीं बल्कि पूरे गांव की बहनों के लिए "लाडले भैया" के रूप में जाने जाते हैं। इस बार भी करीब 500 महिलाओं ने रात के 10 बजे तक करु भात रूपी प्रसाद ग्रहण किया। इस आयोजन का उद्देश्य उनके द्वारा आपसी मेल मिलाप को बढ़ाना, पुराने दिन की यादों को ताजा करवाना होता है। इसके साथ-साथ समाजसेवी राजेश कुमार सिन्हा लोगों को प्लास्टिक मुक्त बालोद जिला का भी संदेश देते हैं। कहीं पर आयोजन में प्लास्टिक की चीजों जैसे डिस्पोजल, दोना, पत्तल आदि का इस्तेमाल नहीं किया गया। बल्कि स्टील के थाली गिलास का उपयोग किया जाता है। अब तक वे 40 ग्रामों को थाली गिलास निशुल्क वितरित कर चुके हैं।



बहनों के लिए करु भात का आयोजन कराने 1200 किमी दूर नवी मुंबई से गांव आए राजेश सिन्हा



करु भात तैयार करने में भी गांव के बुजुर्गों ने भी दिया योगदान



करु भात तैयार करने में भी गांव के बुजुर्गों ने भी दिया योगदान

पहली बार आयोजन में शामिल हुई जयश्री ने कहा: तारीख के काबिल है भैया का काम

तीज के अवसर पर मायके आई धमतरी की जयश्री गजेंद्र ने कहा कि मैं पहली बार इस आयोजन में शामिल हुई हूँ। हमारे समाजसेवी राजेश कुमार सिन्हा लोगों को प्लास्टिक मुक्त बालोद जिला का भी संदेश देते हैं। कहीं पर आयोजन में प्लास्टिक की चीजों जैसे डिस्पोजल, दोना, पत्तल आदि का इस्तेमाल नहीं किया गया। बल्कि स्टील के थाली गिलास का उपयोग किया जाता है। अब तक वे 40 ग्रामों को थाली गिलास निशुल्क वितरित कर चुके हैं।

जाऊंगी कि हमेशा यह आयोजन होता रहे और इसी बहाने हम सब बहनें मिलते रहे। रायपुर से आई लता सिन्हा, धमतरी की पूर्णिमा सिन्हा ने कहा कि मुझे यह आयोजन बहुत ही अच्छा लगा। हम सब एक साथ बैठकर खाना खाए, हंसी मजाक हुआ, पुराने दिन की यादों को हमने ताजा किया।

बहन, बेटियां करते हैं बचपन की यादों को ताजा
ग्रामीण अध्यक्ष ओम प्रकाश सिन्हा ने भी कहा कि विगत 5 साल से यह आयोजन हो रहा है। मैं बहुत खुश हूँ कि हमारे गांव



करु भात की तैयारी में जुटी माता मनभा बाई सिन्हा सहित अन्य महिलाएं



करु भात ग्रहण करती महिलाएं



तीज पर गांव आए राजेश कुमार सिन्हा और उनकी पत्नी रानी सिन्हा

के जितने भी बहनें हैं आते हैं, सहेलियों से मुलाकात करते हैं और एक साथ बैठकर करु भात का सेवन करते हैं। हमारे समाजसेवी राजेश सिन्हा इस कार्यक्रम के आयोजक हैं। हर साल वे इसी आयोजन के लिए ही मुंबई से गांव आते हैं, जो काफी सराहनीय है। जितने भी बहनें जो बचपन में एक साथ खेली कूदी, शादी के बाद ससुराल चली जाती हैं वह इसी बहाने आकर मिलते हैं। गुण्डरदेही ब्लॉक कांग्रेस कमिटी पिछड़ा वर्ग के अध्यक्ष अमृतानंद सिन्हा ने कहा कि हमारे भतीजे राजेश सिन्हा के

द्वारा हमारे गांव सिराभांठा में वृहद रूप से करु भात का आयोजन किया गया। माता और बहनों के लिए यह सुंदर आयोजन होता है। जो सफल रहा। इसका उद्देश्य यही है कि पहले बचपन में जो बहन बेटियां आपस में खेल कूद कर बड़े होते हैं एक साथ पढ़ाई करते हैं फिर शादी होने के बाद मुलाकात नहीं हो पाती। पर इस आयोजन के जरिए वे बहन, बेटियां एक मंच पर आती हैं। उनका एक साथ मिलन होता है। एक दूसरे के हाल-चाल जानते हैं मेल मिलाप बढ़ता है और आनंद से रहते हैं।

सब ने मिल कर दिया

आयोजन में योगदान, करता हूँ धन्यवाद

वहीं समाजसेवी राजेश कुमार सिन्हा ने कहा कि आज हमारे गांव में एक मिलन समारोह जैसा करु भात का आयोजन किया गया। जिसमें बहुत ही सुंदर ढंग से माता और बहनों ने हमारे यहां करु भात के रूप में प्रसाद ग्रहण किया। कार्यक्रम सफल रहा। समस्त ग्रामवासी ने इसमें भरपूर सहयोग दिया। शीतला मंदिर समिति के सदस्य, गांव के युवाओं द्वारा बहुत अच्छा ही सहयोग प्राप्त हुआ। इसके लिए मैं ग्राम सिराभांठा के सभी सम्मानित जनों, माता, बहनों को, ग्राम समिति के लोगों को बहुत-बहुत धन्यवाद देता हूँ। मैं चाहता हूँ कि मुझे हमेशा सेवा का मौका मिले। भगवान मुझे इस कार्य के लिए हमेशा तत्पर रखें। इस आयोजन के उद्देश्य को लेकर उन्होंने कहा कि आज भागम भाग जिंदगी में किसी के पास समय नहीं है और सब अपने जीवन में व्यस्त हैं। पूर्वजों से तीज का त्योहार मनता आ रहा है, इस कड़ी को आगे बढ़ाते हुए मैं अच्छे ढंग से इसे मनाने का प्रयास करता हूँ और एक मिलन के रूप में सामूहिक करु भात का आयोजन किया जाता है। एक दूसरे से माताएं, सखी सब मिलते हैं। एक दूसरे से संपर्क होता है वार्तालाप होता है। मन में एक प्रसन्नता पैदा होती है जिससे मुझे मन से बहुत शांति मिलती है। ऐसे कार्यक्रम के लिए भगवान मुझे हमेशा तत्पर रखें। मैं समस्त ग्रामवासी का सादर धन्यवाद करता हूँ, जिन्होंने इस कार्यक्रम को मिलकर सफल बनाया। राजेश सिन्हा ने एक विशेष उद्देश्य को लेकर बताया कि बालोद जिला को जहां 704 गांव हैं उसे डिस्पोजल पतरी मुक्त जिला बनाएं, जिसमें मैंने अभी तक 40 गांव में स्वयं के राशि से थाली गिलास दे चुका हूँ और आज के कार्यक्रम में भी स्टील के थाली गिलास का ही उपयोग किया गया ना कि डिस्पोजल पतरी का।

आप भी डिस्पोजल पत्तल मुक्त जिला बनाने में सहयोग करें कोई भी गांव के लोग अगर इस पहल में जुड़ना चाहते हैं, मुझसे अपेक्षा रखते हैं, मुझसे कहते हैं तो मैं उन्हें थाली गिलास बिल्कुल देने के लिए तैयार हूँ। मैं बालोद जिले के 704 गांव में थाली गिलास देने का संकल्प लिया हूँ। मेरा संकल्प जल्द से

जल्द पूरा हो यही कामना करता हूँ।

समाज सेवक और दानवीर के रूप में जाने जाते हैं राजेश

अमृतानंद ने बताया कि राजेश सिन्हा पूरे बालोद जिले में समाज सेवक, दानवीर के रूप में

जाने जाते हैं, जिन्होंने एक पहल प्रस्तुत की है कि सिंगल यूज डिस्पोजल, पतरी, प्लास्टिक के जो भी है उन्हें बंद करें। उनके जगह स्टील के थाली गिलास का उपयोग करें। उनके जरिए हमने 40 गांव में 200 थाली गिलास का वितरण किया है। जिनका उपयोग पर्यावरण को सुरक्षित रखने के लिए किया जा रहा है।

सभी बहन बेटियों को किया गया वस्त्र भेंट

करु भात में आई बेटियों और बहनों को समाजसेवी राजेश कुमार सिन्हा की माता मनभा बाई सिन्हा ने वस्त्र भी भेंट किया। वहीं इस तीज मिलन महोत्सव करु भात आयोजन में गांव के जय हनुमान मित्र मंडल, एकता युवा

क्लब, गांव के प्रबुद्ध नौजवान साथी सभी ने इस कार्यक्रम में सहयोग प्रदान किया। इस दौरान ग्रामीण अध्यक्ष ओमप्रकाश सिन्हा अमृतानंद सिन्हा, रूपचंद जैन, रामचंद्र साहू नरेंद्र सिन्हा, युगल सिन्हा, तीजू राम साहू, रूप सिंह साहू, शालिक ठाकुर, बरातु राम साहू, स्वजन साहू, खिलावन सिन्हा, धनेश्वर धनकर, काशीराम

सिन्हा, बलराम सिन्हा मनोज सिन्हा, रामाधीन सिन्हा, दीपक यादव, भुनेश्वर साहू आदि मौजूद रहें।

डोमेद यादव, लोमस, खुलेश्वर, धनेश्वर, किशोर साहू, धन सिंह यादव, शांति बाई ग्वालिन, टोमीन आदि ने भोजनालय की व्यवस्था में साथ दिया।

चिचबोड़ में 400 महिलाओं को कराया गया करु भात का भोज



डीबी डिजिटल मीडिया बालोद। प्रति वर्ष की भांति इस बार भी ग्राम पंचायत चिचबोड़ में माता एवं बहन के लिए करु भात का रात्रि में आयोजन किया गया। जिसमें युवाओं के द्वारा बहुत ही सुन्दर ढंग से तीज पर्व मनाने आए बहना के लिए करु भात खिलाए गए। इस करु भात को एक साथ सभी बहन अपनी अपनी सहेली के साथ मिल कर खाना खाए और साथ में बहन ने भी अपने भाइयों के साथ मिलकर अपने स्नेह प्यार दिया। यही एक आयोजन है जिसमें भाइयों द्वारा सामूहिक बैठ कर खाना खाने में बहुत ही अच्छा लगता है, यही सोच युवाओं की और यह आयोजन निरंतर चलती रहे और भाई बहन का प्यार हमेशा बने रहे। इस आयोजन में जनपद सदस्य सतीश भेंडिया, एस कुमार, अभय लाल, चमन पटेल भूपेंद्र पटेल, चिन्ता राम, कुंभकार, महेंद्र पटेल, ओमान, राजू सिन्हा ओम प्रकाश दीपक, पिंटू, टिकेश्वर साहू, सुखदेव, लकेश्वर साहू, रामदिन तरन, चंद्रभान साहू का सहयोग रहा

बिरेतरा में तीज के अवसर पर सामूहिक करु भात भोज का हुआ आयोजन, विवाहितों को भेंट की गई साड़ी

डीबी डिजिटल मीडिया बालोद।

सौभाग्य, प्रेम, समर्पण एवं वैवाहिक सुख का प्रतीक छत्तीसगढ़ के प्रमुख त्योहार हरियाली तीज के अवसर पर बालोद ब्लॉक के ग्राम बिरेतरा में भाजपा जिला महामंत्री राकेश यादव के नेतृत्व में युवा मोर्चा महामंत्री कुलदीप यादव की अध्यक्षता में अपने निज ग्राम में सेवाभावी युवा मित्र क्लब बिरेतरा के नवयुवकों द्वारा तीज मिलन व करु भात भोज का आयोजन किया गया। इस आयोजन में ग्राम की नव विवाहित बेटियों द्वारा भगवान शिव-माता पार्वती की पूजा अर्चना कर पति के दीर्घायु जीवन सौभाग्यवती होने की प्रार्थना की। साथ ही माताओं ने बच्चों के उज्ज्वल भविष्य व दीर्घायु की कामना करते हुए भगवान शिव माता पार्वती से आशीर्वाद मांगा। पूरे गांव की तिजयारी बहन, बेटा, माताओं ने एक स्थान पर करु भात भोज किया तथा श्री राकेश यादव, कुलदीप यादव एवं समिति द्वारा नव विवाहितों को उपहार स्वरूप साड़ी भेंट किया। ज्ञात हो कि ग्राम के युवा



मित्र क्लब के सभी नवयुवक सदस्य वर्ष भर ग्राम में किसी के भी घर में सुख-दुख में निस्वार्थ सेवा प्रदान करते हैं। पूरा प्रयास करते हैं कि प्रदूषण रुके प्लास्टिक डिस्पोजल का उपयोग ना हो। इसलिए हाथ से बने

पत्तल व बर्तन का उपयोग कर भोज कराया जाता है। सेवा परमो धर्म के उद्देश्य को लेकर जन सेवा करते हैं। इस संपूर्ण कार्यक्रम में संरक्षक राकेश यादव, अध्यक्ष कुलदीप यादव, उपाध्यक्ष सिद्धार्थ साहू, कामता साहू

, कोषाध्यक्ष टिकेश्वर साहू, सचिव वेद प्रकाश साहू, प्रचार मंत्री साहिल यादव, मीडिया प्रभारी यश कुमार, सदस्य तोकेश साहू, नमेश सारवा, छबील साहू, तिलक राम, महेंद्र सेन, गिरधर साहू, सोहनलाल साहू, दिलेश्वर यादव, प्रियांशु साहू, तामेश्वर प्रसाद, देवेंद्र साहू, चेतनानंद साहू, रितेश कुमार, प्रशांत साहू, विनय साहू, चंदन कुमार, नमेश साहू, किशोर कुमार, देवानंद साहू के साथ हेमलता साहू, बसंती साहू, लता साहू, संतराम राउत का विशेष सहयोग कार्यक्रम के सफल आयोजन में रहा

तीजा में करेला खाकर रिश्ते में मिठास लाती है महिलाएं – जयंत किरी

डीबी डिजिटल मीडिया गुरु

नगर समाज सेवी जयंत किरी ने हरितालिका को लेकर कहा कि यह व्रत पर्व छत्तीसगढ़ी संस्कृति का अभिन्न हिस्सा है और यह पर्व वर्ष के प्रमुख त्योहारों में से एक है। सुहागिन माताएं बहने व बेटियां पिता बहन भतीजे आदि के लेने जाने पर ससुराल से मायके पहुंचती हैं। मायके में भादो सुदी दूज की शाम रात को कढ़ू भात या करेला भात खाकर दूसरे दिन व्रत रखती हैं और पूजा के बाद तीसरे दिन व्रत तोड़ती हैं। श्री किरी ने आगे कहा कि महिलाएं ही हैं जो संसार की समस्त कड़वाहट को खुशी खुशी पचा लेती हैं। तीजा पर जी भगवान शिव की पूजा करते हैं। उन्होंने भी संसार के महाविष को पीकर अपने कंठ में रोके रखा और संसार को भस्म होने से बचाया। यह बहुत बड़ी बात है। कुछ लोग भले ही ऐसा सोचते हैं कि महिलाएं तीजा पर करेला भात खाकर साल भर ससुराल में कड़वी बातें करती हैं। यह उनकी संकुचित सोच है। वास्तविकता तो यही है कि माताएं बहने और बेटियां ससुराल से मायके आकर कढ़ू भात खाती जरूर हैं, मगर वे वर्ष भर मायके और



ससुराल के रिश्तों में मिठास घोलने की दोहरी जिम्मेदारी निभाती हैं। और कामकाजी महिलाएं हो तो कार्यस्थल पर भी रिश्तों में मिठास घोलते हैं, यह उनकी महानता है। उन्होंने ने कहा कि शास्त्रों में भी लिखा है यत्र नारियसत पूज्यते तत्र रमते देवता अर्थात् जहां नारी की पूजा होती है वहां देवता निवास करते हैं। अतः हमें नारी जाति का हमेशा सम्मान करना चाहिए जो धर्म रक्षा में पुरुषों से भी आगे हैं

यातायात की कार्रवाई पर उठा सवाल, पहचान के लोगों को छोड़ने का महिला ने लगाया आरोप

डीबी डिजिटल मीडिया बालोद

बालोद में यातायात व्यवस्था दुरुस्त करने का हवाला देकर यातायात की पुलिस टीम मंगलवार को जय स्तंभ चौक के पास चेंकिंग में जुटी हुई थी। इस बीच तीन सवारी आ रहे लोगों को चालान काटा जा रहा था। पर इस दौरान जान पहचान या पहुंच वाले लोगों को जब परिचय बताया जाता था तो उन्हें छोड़ दिया जाता था। इस बीच जब एक महिला स्कूटी में सवार होकर तीन सवारी पहुंची तो उन्हें रुकवा कर उनका चालान काटने का प्रयास किया गया। महिला ने पहले ही देख लिया था की जान पहचान के लोगों को पुलिस द्वारा छोड़ा जा रहा है। जब उन्होंने इस बात का जिक्र करते हुए मौके पर मौजूद स्टाफ को बताया कि आप लोग गलत कर रहे हो नियम सबके लिए होना चाहिए तो फिर संबंधित स्टाफ द्वारा उनसे बहस करते हुए कहा गया कि



चुपचाप चालान कटाओ और यहां से चलते बनो। महिला ने पूरा विरोध करते हुए अपनी बात रखी कि आप लोग जान पहचान वालों को छोड़ रहे हो और किसी-किसी का चालान काट रहे हो। महिला को यह धमकी दी गई कि ज्यादा बहस की तो तुम्हारी गाड़ी अंदर करवा

दूंगा। मजबूर होकर महिला को फिर 300 रुपये का चालान कटवाना पड़ा क्योंकि वह तीन सवारी गाड़ी लेकर आई थी। पर उन्होंने इस बात को मीडिया में साझा करते हुए बताया कि यातायात पुलिस किस तरह से वाहन चालकों के साथ लूट मचा रखी है।

समाचार संक्षेप

नवोदय विद्यालय के प्रवेश परीक्षा के प्री मॉक टेस्ट में शामिल हुए 300 से अधिक बच्चे



डीबी डिजिटल मीडिया बालोद। देव यादव ऑनलाइन क्लासेस एवं horizon academy बालोद के तत्वाधान में नवोदय विद्यालय के प्रवेश परीक्षा 2026 के पूर्व Pre - मॉक टेस्ट का आयोजन हुआ। जिसमें बालोद जिले के आलावा राजनांदगाव, दुर्ग, मानपुर मोहला एवं कांकेर जिलों से आए हुए कुल 300 से अधिक बच्चों ने भाग लिए जिसमें प्रथम स्थान ओजस्वी साहू (60/80) - स्कूल ब्लेज academy उमरादाह (जिला- बालोद), उमंग केराम (60/80)- स्कूल - शासकीय प्राथमिक शाला कटरेल (जिला - बालोद) और अक्षर साहू (60/80) कृष्णा किंदरगार्डन बालोद रहे। इसी तरह द्वितीय स्थान विनीता रावटे (59/80)- सरस्वती शिशु मंदिर दूधली (मालीघोरी), तृतीय स्थान पर मेहुल साकार - (58/80)- सरस्वती शिशु मंदिर मारी बांग्ला और अंकुश मरकाम (58/80) ने प्राप्त किया। इस प्रकार इस मॉक टेस्ट को सफल बनाने में श्री देव यादव सर (संचालक देव ऑनलाइन क्लासेस), श्री रघुनाथ सागर सर (प्राचार्य horizon academy), श्री टंडन सर, अलेन्द्र सर, दीलीप केराम सर, टॉडिया सर, मनमोहन साहू सर, श्री अमित ठाकुर सर, ऋषभ सर, रिकू सर एवं समस्त पालक गणों का योगदान रहा। पालकों ने इस प्रकार के pre मॉक टेस्ट को समय समय पर आयोजित करने का आग्रह किये ताकि बच्चों में परीक्षा के प्रति भय को दूर किया जा सके।

ठेकवाडीह में हुआ सामूहिक करु भात और खेल का आयोजन



डीबी डिजिटल मीडिया गुरुर। ग्राम ठेकवाडीह में तीज पर्व पर जय जोहार युवा संगठन द्वारा पिछले वर्ष की भांति इस वर्ष भी तीज पर आए बहनों को एक साथ सामूहिक करु भात खिलाया गया। जहां अधिक से अधिक करुभात खाने महिलाएं पहुंचे। दूर दराज से पहुंचे बहनों में खुशी देखने को मिली। जहां तीज पर पहुंचे सुभद्रा साहू, दुर्गेश साहू, नीतू साहू, मीना साहू ने बताया कि तीज पर्व पर हम सभी बहने दीदी सभी एक जगह सामूहिक करु भात खाये, जिससे हम सभी बहने खुश हैं क्योंकि यही एक ऐसा पर्व है जहां सभी एक जगह एकत्र होते हैं जहां अपने बचपना ताजा करते हैं। इस तरह कार्यक्रम प्रतिवर्ष होता रहे यही हम उम्मीद करते हैं। इस कार्यक्रम में तामेश सेन, टिकेश्वर साहू, हेमंत साहू, चलेन्द्र साहू, महेंद्र साहू, कांतू साहू, डिलेश्वर साहू, थपेंद्र साहू, रूपेंद्र साहू, खोमैन्द्र साहू, सूर्यकांत साहू, पुनाराम साहू खिलेंद्र फांशु साहू सहित ग्रामीणों का सहयोग रहा। करु भात खाने के बाद खेलकूद का आयोजन किया गया। जिसमें प्रथम, द्वितीय, तृतीय स्थान प्राप्त करने वाले को साड़ी देकर सम्मानित किया गया।

रक्तदान से बड़ा कोई दान नहीं, विश्व बंधुत्व दिवस पर धर्मेन्द्र कुमार श्रवण ने किया रक्तदान

डीबी डिजिटल मीडिया बालोद

प्रजापिता ब्रह्माकुमारी ईश्वरीय विश्वविद्यालय, आत्मज्ञान भवन आमापारा और जिला चिकित्सालय के संयुक्त तत्वाधान में दादी प्रकाशमणि की 18वीं पुण्यतिथि एवं विश्व बंधुत्व दिवस के पावन अवसर पर रक्तदान महादान शिविर का आयोजन 25 अगस्त 2025 को किया गया। इस अवसर सेजस खलारी के राज्यपाल पुरस्कृत व्याख्याता (गणित) धर्मेन्द्र कुमार श्रवण ने छठवीं बार रक्तदान कर युवाओं को प्रेरित किया और उन्होंने कहा कि रक्तदान जीवनदान है; यह न केवल हमारे शरीर को स्वस्थ रखता है, बल्कि जरूरतमंद मरीजों के लिए नया जीवन भी देता है।

उन्होंने बताया कि रक्तदान से दुर्घटना पीड़ितों, प्रसवकालीन माताओं, थैलेसीमिया और कैसर जैसे गंभीर रोगियों को जीवन मिल पाता है। नियमित रक्तदान से दाता का स्वास्थ्य बेहतर रहता है और शरीर में नई रक्त कोशिकाएँ बनने से रक्त शुद्ध होता है। कार्यक्रम में बड़ी संख्या में लोग शामिल हुए और रक्तदान कर मानव सेवा का परिचय दिया। ब्लड डोनेट करने वालों के साथ आए हुए परिजनों को वार्तालाप के दौरान प्रत्येक स्वस्थ व्यक्ति को समय-समय पर रक्तदान कर समाज में अपनी जिम्मेदारी निभानी चाहिए। इस तरह धर्मेन्द्र कुमार श्रवण सामाजिक समरसता के क्षेत्र में ऐसे अनेक कार्य किए हैं जो मानव समाज के लिए सराहनीय व प्रशंसनीय है।



नित नये आयाम लेकर समय अनुसार कार्य करते रहते हैं। रक्तदान करने का यह उनका छठवीं बार स्वर्णिम अवसर है ऐसे महाकुंभ पर योगदान देकर अपने आप को सौभाग्य गौरवान्वित अनुभव करता है। उन्होंने अब तक दो बार शहीद अस्पताल दिल्लीराजहरा, एक बार संजीवनी हॉस्पिटल दिल्ली राजहरा, माँ भानेश्वरी रक्तदान शिविर बालोद एवं राजधानी जैसे रक्तदान महादान शिविर में सहभागिता का परिचय दिया है। रक्तदान महादान कार्यक्रम को सफल बनाने में उनकी महत्वपूर्ण भूमिका रही है। दादी प्रकाशमणि के 18वीं पुण्यतिथि पर विश्व बंधुत्व

दिवस रक्तदान शिविर जिला चिकित्सालय बालोद में सहभागी बनकर नया मुकाम हासिल किया है और आयोजक मंडल को कहा गया कि यदि हम किसी को कुछ देते हैं अपनी श्रद्धा से तो वह दान स्वरूप होता है और किसी को जरूरत और ऐसे समय में हम कुछ देते हैं तो यह हमारा पुण्य कार्य कहलाता है। विश्व शांति और भाईचारे की स्थापना के लिए अपना संपूर्ण जीवन को समर्पित करने वाले दादी प्रकाशमणि के 18 वीं पुण्यतिथि एवं विश्व बंधुत्व दिवस रक्तदान कार्यक्रम पर आयोजक मंडल की कार्य को सराहा।

इस तरह से ब्रह्माकुमारीजी की पूर्व मुख्य प्रशासनिका राजयोगिनी दादी प्रकाशमणि जी के 18 वीं पुण्य स्मृति दिवस एवं विश्व बंधुत्व दिवस के पावन अवसर पर रक्तदान महादान शिविर में उपस्थित ब्रह्माकुमारी विजयलक्ष्मी प्रभारी ब्रह्माकुमारीजी आत्मज्ञान भवन आमापारा बालोद एवं डॉक्टर आर.के.माली चिकित्सा अधिकारी शासकीय जिला अस्पताल बालोद साथ ही तोमनलाल साहू जिला पंचायत उपाध्यक्ष बालोद एवं रेडक्रास सोसायटी चेयरमैन छत्तीसगढ़ के कर कमलों द्वारा 25 अगस्त 2025 को मानव सेवा के लिए उत्कृष्ट योगदान देने पर स्वैच्छिक रक्तदान प्रशंसा पत्र, फ्रूट जूस, फल एवं एक आकर्षक उपहार भेंट कर सम्मान किया गया। साथ में बिटिया वेद श्रवण की उपस्थिति रही। रक्तदान महादान जैसे अभियान को सफलीभूत करने पर संस्था के संस्था प्रमुख प्राचार्य श्रीमती एस जॉनसन वरिष्ठ शिक्षक वृंद खूबचंद वर्मा, गोवर्धन सिंह कोराम, भीखम सिंह रावटे, डोमैन्द्र कुमार राणा, शिवकुमार वैदे, मनमोहन सिंह धाकड़, संजय कुमार खरे, जागेंद्र सिंह अमरिया, श्रीमती सरोज सिंह, श्रीमती रिबेका मड़के, भीमा भारती खोब्रागड़े, कविता गायकवाड, प्रियंका भट्ट, यामिनी साहू, सरिता उर्वशा, सरिता यादव एवं संकुल परिवार के शिक्षकगण, साहू समाज बालोद के पदाधिकारीगण साथ ही श्रवण परिवार के समस्त सदस्य बधाइयाँ एवं शुभकामनाएँ संप्रेषित किये है।

अर्जुदा में विधायक ने किया तीज महोत्सव का आयोजन, 3000 से ज्यादा महिलाओं ने लिया भाग

डीबी डिजिटल मीडिया अर्जुदा

गुंडरदेही विधानसभा विधायक एवं पूर्व संसदीय सचिव कुंवर सिंह निषाद के द्वारा प्रतिवर्ष के भांति इस वर्ष भी तीज पर्व पर 3000 से अधिक माता बहनें एक साथ बैठकर करु भात खाया। तीज पर्व पर विभिन्न छत्तीसगढ़ संस्कृति के खेल कुद का आयोजन भी हो रहा। कुंवर सिंह निषाद भी अपने गृह नगर अर्जुन्दा में तीज पर्व का आयोजन विगत कुछ वर्षों से करते आ रहे हैं। छत्तीसगढ़ के माता बहनों के सबसे बड़े त्योहार तीज पर्व व्रत से पहले करु भात बनवाकर 25 अगस्त शाम को 07 बजे से लगभग 3000 माता बहनों को एक साथ बैठकर अर्जुन्दा के आत्मानंद स्कूल प्रांगण में करु भात खिलाया गया। खाना खाने के बाद माता बहनों के मनोरंजन के लिए सांस्कृतिक कार्यक्रम का भी आयोजन किया गया। जिसमें माता बहनें छोटे-छोटे बच्चे अपने प्रतिभा मनोरंजन के माध्यम से दिखाए। 26 अगस्त तीज पर्व पर पति के लंबी उम्र के लिए निर्जला व्रत रखा। माता बहनें के मनोरंजन के लिए खेल कुद का



आयोजन भी हुआ। इस तरह के आयोजन के लिए कुंवर सिंह निषाद को आभार व्यक्त करते हुए महिलाओं ने बताया कि हमारे मायके आने पर हम एक मंच पर हमारे बिछड़े हुए संगी साथियों से मेल

मुलाकात हो जाता है। साथ ही हमारे मनोरंजन के लिए इस तरह विधायक के द्वारा आयोजन करवाना बहुत ही अच्छा प्रयास है। हम सब बहनों के लिए अपने मायके में हमारे छत्तीसगढ़ के प्रांरपरिक तिहार में हिस्सा लेकर हमारे संस्कृति के भुले बिसरें खेल खेलने का मौका के साथ मनोरंजन हो जाता है। कब सुबह से शाम हो जाता है पता नहीं चल पाता है। हम सभी विधायक जी के इस आयोजन के लिए सहृदय से आभार व्यक्त करते हैं।

मोहारा में हुआ सामूहिक करु भात का आयोजन

डीबी डिजिटल मीडिया गुरु

ग्राम मोहारा में ग्राम पंचायत मोहारा एवं समस्त ग्राम वासियों की सहयोग से तीजा के पावन अवसर पर तीजहारिन दीदीयों को करुभात खिलाने का कार्यक्रम रखा गया। इस कार्यक्रम के मुख्य अतिथि डॉ हरिकृष्ण गंजीर सभापति संचार संकर्म एवं निर्माण समिति जनपद पंचायत गुरु थे। अध्यक्षता तैजेश्वरी नेताम सरपंच ग्राम पंचायत मोहारा ने की। विशेष अतिथि दिनेश्वर सिन्हा उपसरपंच, केशव रामधनकर अध्यक्ष ग्राम विकास समिति, भूषण लाल सार्वी पूर्व अध्यक्ष ग्राम विकास समिति, मनोज कुमार बंजारे, डॉ कमलेश कुमार कुवरदादर, आर एच ओ डॉ नरेंद्र कुमार सार्वी, आर एच ओ मनोज



कुमार सिन्हा, किसान मितान कृषि केंद्र सनौद के आतिथ्य में कार्यक्रम संपन्न हुआ। सभी अतिथियों ने सर्वप्रथम भगवान शंकर के तेल चित्रों में माल्यार्पण कर पूजा आराधना किया तत्पश्चात अतिथियों का स्वागत सम्मान किया

गया। उद्बोधन में डॉ हरिकृष्ण गंजीर ने तीजा के पावन अवसर पर दीदियों को बधाई एवं शुभकामनाएं दिया और यह त्यौहार को भाई-बहन का प्यार का त्यौहार कहा। करु भात खाकर सभी बहनों ने अपनी अपनी पति की दीर्घायु के लिए

व्रत रखा गया। एक साथ मिलकर करुभात खाने से बहुत ही आनंद आया है। मैं धन्यवाद देना चाहूंगा ग्राम पंचायत मोहारा के सरपंच, उप सरपंच एवं समस्त पंचगणों को बहुत-बहुत धन्यवाद।

सरपंच ग्राम पंचायत मोहारा ने सभी दीदियों को तीजा त्यौहार का बहुत-बहुत बधाई एवं शुभकामनाएं दिया और सभी अतिथियों ने उद्बोधन के माध्यम से तीज त्यौहार के बारे में पूरी जानकारी दी। इस अवसर पर कार्यक्रम का संचालन किशोर कुमार सार्वी शिक्षक प्राथमिक शाला कोसागोदी और आभार प्रदर्शन देवधर धनकर पंच ने किया। इस अवसर पर पंचगण ग्राम के समस्त वरिष्ठ गण एवं दीदियां बड़ी संख्या में उपस्थित थे। सभी ने करु भात खाकर कार्यक्रम का आनंद लिया

जिओ नेटवर्क का ऐसा है हाल: ना पहाड़ी या जंगली इलाका तो दूर मैदानी क्षेत्र में भी नहीं आ रहा सिग्नल

खुरसुल के उपभोक्ता हफ्ते भर से परेशान

डीबी डिजिटल मीडिया अर्जुन/ बालोद

बालोद जिले के ग्राम खुरसुल और आसपास के क्षेत्र में लगभग एक हफ्ते से जियो का नेटवर्क ठप पड़ा हुआ है। स्थिति यह है कि ना ही इंटरनेट ठीक से चल पा रहा ना किसी से बात हो पा रही है। लोगों को बात करने के लिए या तो छत पर जाना पड़ रहा है या सीढ़ी लेकर ऊपर चढ़ना पड़ रहा है लेकिन जिम्मेदार अधिकारी इस पर जरा भी ध्यान नहीं दे रहे हैं। ग्रामीणों ने बताया कि लगभग चार-पांच दिन पहले आकाशीय बिजली गिरने की घटना हुई। जिससे टावर में कुछ परेशानी हुई थी। उसे सुधार करने के बाद टीम चली गई लेकिन उसके बाद भी नेटवर्क की समस्या बनी हुई है। अभी तक कोई सुधार नहीं किया गया है। ग्रामीण श्यामसुंदर साहू, पुष्पेंद्र साहू, गुलशन साहू, सरपंच उत्तम साहू, उपसरपंच दीपक सानसेन, गोपीचंद आदि ने बताया कि कई बार शिकायत के बावजूद जिओ के कर्मचारी और



अधिकारी ध्यान नहीं दे रहे हैं। इससे उपभोक्ताओं में नाराजगी है। इंटरनेट और नेटवर्क दोनों की समस्या आ रही है। ना ठीक से कॉल हो पा रही है न ही इंटरनेट से चल पा रहा है। एक निजी जमीन पर जिओ का टावर लगा हुआ है पर वह मात्र शो पीस साबित हो रहा है लगभग 5 दिन पहले आकाशीय बिजली गिरा था। उसके बाद से यह दिक्कत आ रही है। पूरी तरह से नेटवर्क में सुधार नहीं हुआ है। खुरसुल का या गांव ना कोई पहाड़ी इलाका है न ही जंगली।

मैदानी क्षेत्र होने के बावजूद नेटवर्क की समस्या कई साल खड़े करती है। नेटवर्क समस्या के कारण पंचायत के सरकारी योजनाओं पर भी असर पड़ रहा है, मनरेगा, राशन कार्ड, ऑनलाइन कार्य, स्कूल संबंधी ऑनलाइन फॉर्म सहित कई सरकारी कार्य करने में दिक्कत हो रही है ग्राम के श्याम सुंदर साहू ने बताया कि जिओ का मोबाइल टॉवर गांव में लगा है, लेकिन मेंटेनेंस नहीं होने के कारण उपभोक्ता परेशान है, फोन में नेटवर्क नहीं मिल रहा है, जिसके कारण गांव से दूर दूसरे गांव में नेटवर्क के लिए जाना मजबूरी हो गई है, शिकायत के बाद भी समस्या जस की तस बनी हैं। इस कारण लोग छत में चढ़कर या आस पास ऊंचे स्थानों पर चढ़कर बात करने मजबूर है जहां भी नेटवर्क की समस्या से लोगों को जूझना पड़ रहा है, वहीं जिनके यहां पक्के छत नहीं वे घरों की सीढ़ियों को खंभे से सटाकर उसमें चढ़कर अपनों से बात करने कोशिश है।

तीजा पर एनएचएम महिला कर्मियों ने किया अनूठा आयोजन, संविदा प्रथा के नाम पर हुआ मटकी फोड़



डीबी डिजिटल मीडिया बालोद

छत्तीसगढ़ प्रदेश एनएचएम कर्मचारी संघ द्वारा नियमितीकरण/सविलियन, ग्रेड पे, लॉबित 27% वेतन वृद्धि सहित 10 सूत्रीय मांगों को लेकर चल रहा अनिश्चितकालीन आंदोलन लगातार तेज हो रहा है। जब कोरोना था तो NHM कर्मचारियों द्वारा जी जान लगाकर मेहनत की, जिसका फल स्वरूप कोरोना पे काबू पा लिया गया। लाखों लोगों की जान बचाई, कोरोना ने हमारे कई साथियों की जान ले ली। परंतु कर्मचारियों के संविदा होने के कारण कुछ लाभ नहीं मिला। उनका परिवार आज संकट ग्रस्त है।



NHM कर्मचारियों तो कोरोना से जंग जीत गए परंतु अपनी सरकार से संविदा कुप्रथा के दंश से कब जीतेंगे। मंगलवार को हड़ताल में नौवें दिन बस स्टैंड बालोद विरोध स्वरूप संविदा रूपी मटकी फोड़ का आयोजन किया गया। जिसमें संविदा रूपी मटकी फोड़ कर संविदा प्रथा को



खत्म करने का प्रयत्न किया गया। तीज उपवास में भी महिला कर्मचारियों का उत्साह देखते बना। उपवास में भी महिला साथी हड़ताल स्थल में उपस्थित रहे बालोद ब्लॉक से श्रीमती रामेश्वरी साहू, गुण्डरदेही ब्लॉक से उमेश्वर देशमुख, लोहारा ब्लॉक से श्रीमती सोनल गांधी, डौंडी ब्लॉक श्रीमती मिनाली रामटेके, गुरु ब्लॉक श्रीमती फलेश्वरी और अन्य महिला साथी उपस्थित थे। ज्ञात हो कि प्रदेशभर के 16,000 से अधिक एनएचएम कर्मचारी इस आंदोलन में शामिल हैं, जिनमें बालोद जिले के समस्त कर्मचारी भी प्रतिदिन धरना स्थल पर उपस्थित रहकर अपनी आवाज बुलंद कर रहे हैं

सड़क सुरक्षा जीवन रक्षा पर हुई विकासखंड स्तरीय वाद विवाद प्रतियोगिता

डीबी डिजिटल मीडिया डौंडीलोहारा



सड़क सुरक्षा जीवन रक्षा पर विकासखंड स्तरीय वाद विवाद प्रतियोगिता का आयोजन शासकीय उच्चतर माध्यमिक विद्यालय डौंडी लोहारा में रखा गया था। कार्यक्रम प्रभारी प्रदीप मेश्राम ने सभी जोन के विद्यार्थियों के लिए स्वस्थ प्रतियोगिता आयोजित की। जिसमें मुख्य अतिथि अनुविभागीय अधिकारी डौंडी लोहारा श्री शिवनाथ बघेल, विकासखंड शिक्षा अधिकारी हिमांशु मिश्रा, ब्रह्माकुमारी सीमा दीदी, जिला नोडल एपीसी राधेश्याम साहू, तहसील पेंशन संघ के अध्यक्ष श्री सियाराम शर्मा, प्रदीप मेश्राम, ऐनुका शर्मा निर्णायक के रूप में उपस्थित थे। पोला पर्व को मानते हुए अतिथियों द्वारा नांदिया बैला और पोरा जाता तथा छत्तीसगढ़ महतारी की पूजा अर्चना कर कार्यक्रम का शुभारंभ किया गया। व्याख्याता एल के ठाकुर द्वारा सभी अतिथियों का स्वागत अभिन्नंदन कर बच्चों को यातायात के नियमों का पालन करने की अपील की। इस कार्यक्रम में दुधली, खरथुली, बड़गांव जेवरतला, डौंडी लोहारा, सेजेस खरथा बाजार के बच्चे शामिल थे। कार्यक्रम का संचालन हेमंत साहू द्वारा किया गया। कार्यक्रम के नोडल के रूप में मोहित भौसाय उपस्थित थे। एसडीएम सर ने बच्चों को संबोधित करते हुए यातायात सुरक्षा नियमों को जानने और उसका पालन करने की अपील की इसके

साथ ही सभी बच्चों व शिक्षकों को नियम प्रतिबद्धता के लिए शपथ दिलाया। इसी कार्यक्रम में विकासखंड शिक्षा अधिकारी द्वारा हेलमेट लगाना और सीट बेल्ट की अनिवार्यता की बात कही गई। टी आई डौंडी लोहारा के द्वारा विद्यार्थियों को यातायात के नियम का पालन एवं साइबर सुरक्षा की जानकारी प्रदान की गई। एस आई द्वारा 18 वर्ष से कम उम्र के बच्चों को गाड़ी नहीं चलाने की बात की और नियम कानून की जानकारी न होने के कारण दुर्घटना में जान गंवाने का उदाहरण बताया गया। श्री सियाराम सार्वी द्वारा पगडंडी से सड़क और सड़क से हाईवे निर्माण की बात को बताया गया। इस कार्यक्रम में लवण साहू सौरभ शर्मा, रविन्द्र नाथ योगी, अविनाश साहू, कपिल पटेल और समस्त शिक्षक गण उपस्थित थे। आभार प्रदर्शन प्रदीप मेश्राम ने किया। इस प्रतियोगिता में चयनित 30 बच्चों को आगामी भविष्य में होने वाले जिला स्तरीय प्रतियोगिता में जो विकासखंड का प्रतिनिधित्व करेंगे, उन्हें शासन द्वारा पुरस्कार स्वरूप नगद राशि भी प्रदान किया जाएगा।

दानीटोला के भूषणपुरी गोस्वामी रहते हैं तीजा का उपवास, पत्नी की दीर्घायु के लिए करते हैं भगवान से प्रार्थना

डीबी डिजिटल मीडिया गुरुर। गुरुर उसे लगे हुए ग्राम दानीटोला के रहने वाले एक किराना व्यवसायी हैं भूषणपुरी गोस्वामी। जो की तीजा का उपवास रहते हैं। यह तीजा का उपवास वे अपने पत्नी के दीर्घायु के लिए रखते हैं। जिस तरह एक पत्नी अपने पति के दीर्घायु के लिए मायके जाकर उपवास करती है वह भी निर्जला, इसी तरह भूषण पुरी गोस्वामी भी अपनी पत्नी के लिए दीर्घायु और उनके मंगल कामना के लिए तीजा का उपवास रहते हैं।

जिस तरह से महिलाएं पूजा करती है उसी तरह से वे भी विधि विधान से शिव पार्वती की पूजा कर अपना व्रत तोड़ते हैं। यह उपवास वे लगभग करीब 12 सालों से रखते आ रहे हैं। उनका कहना है कि जिस तरह एक पत्नी हमारे पति प्रेम जताती है उसी तरह से हमें भी अपने पत्नी के प्रति वफादारी के साथ-साथ स्नेह होना चाहिए। उसी उद्देश्य के साथ वे अपनी पत्नी के लिए तीजा का व्रत रखते हुए निर्जला उपवास रखते हैं।



ब्रह्माकुमारी संस्थान द्वारा विश्व बंधुत्व दिवस पर हुआ जिला अस्पताल बालोद में रक्तदान का आयोजन

डीबी डिजिटल मीडिया

बालोद

प्रजापिता ब्रह्माकुमारी ईश्वरीय विश्व विद्यालय आत्मज्ञान भवन आमापारा बालोद के तत्वाधान में दिनांक 25 अगस्त को प्रातः 10 बजे से 4 बजे तक रक्तदान कैम्प शासकीय जिला अस्पताल बालोद में किया गया। संस्थान की पूर्व मुख्य प्रशासिका राजयोगिनी दादी प्रकाशमणि की 18 वीं पुण्यतिथि 25 अगस्त को विश्व बंधुत्व दिवस के अवसर पर संस्थान द्वारा भारत और नेपाल में रक्तदान महाअभियान चलाकर गिनीज ऑफ वर्ल्ड रिकॉर्ड बनाया जाएगा। इस अभियान के अंतर्गत देशभर के छह हजार से अधिक सेवाकेन्द्रों से एक लाख यूनिट रक्तदान एकत्रित कर विश्व रिकॉर्ड बनाने का लक्ष्य है। सुबह 10 बजे से 5 बजे तक चले रक्तदान अभियान में लोगों ने बढ़ चढ़कर हिस्सा लिया।



इसके तहत ब्रह्माकुमारीज सेवाकेन्द्र द्वारा जिला अस्पताल में रक्तदान अभियान का उद्घाटन किया गया जिसमें विशेष रूप से श्री आर. के. श्रीमाली जी(सिविल सर्जन, शा. जिला अस्पताल बालोद), शिशुपाल सिन्हा जी(थाना प्रभारी, बालोद), तोमन साहू जी(प्रदेशाध्यक्ष रेडक्रास सोसायटी), श्रीमति प्रतिभा चौधरी जी(अध्यक्ष नगरपालिका बालोद), श्री कमलेश सोनी जी(उपाध्यक्ष नगरपालिका बालोद), श्री

हरीश सांखला जी(अध्यक्ष चेम्बर ऑफ कॉमर्स, बालोद), श्री श्रवण टावरी जी(व्यापारी बालोद), ब्रह्माकुमारीज संचालिका बी.के. विजयलक्ष्मी दीदी, साथ में सरिता दीदी जी शामिल थे। ब्रह्माकुमारी विजयलक्ष्मी दीदी ने बताया कि बालोद के रक्तदान शिविर का आयोजन भारत सरकार के स्वास्थ्य मंत्रालय तथा जिला अस्पताल ब्लड बैंक के सहयोग से किया जा रहा है। यह शिविर न केवल रक्त की कमी को पूरा करेगा,



बल्कि समाज में मानवता और बंधुत्व की भावना को भी सशक्त करेगा। डॉ. श्रीमाली सर ने कहा कि मैं बीच-बीच में शिवानी दीदी को यूट्यूब पर सुनता हूँ जो कि मन को शांति प्रदान करता है। ब्रह्माकुमारी संस्था द्वारा मन को शांति प्राप्त करने की विधि सिखाई जाती है। थाना प्रभारी श्री शिशुपाल सिन्हा ने कहा कि मैं रायपुर स्थित ब्रह्माकुमारीज सेवाकेन्द्र पर गया हूँ। इसलिए यह कह सकता हूँ कि यहां आने से मनुष्य को

नई ऊर्जा मिलती है जिससे नए रूप से कार्य करने की प्रेरणा मिलती है।

आपकी प्रेरणा से ही मुझे भी रक्तदान करने का अवसर मिला मेरा सौभाग्य है। तोमन साहू ने कहा कि ब्रह्माकुमारीज परिवार द्वारा बीच-बीच में अनेक जन कल्याण कार्य होते रहते हैं जिससे सभी को नई ऊर्जा एवं प्रेरणा मिलती रहती है। कमलेश सोनी ने कहा कि इस जन सहयोगी कार्य में मुझे अवसर प्राप्त हुआ यह मेरा सौभाग्य है।

जगन्नाथपुर में फिर से छलकने लगा जाम, अवैध शराब बिक्री बढ़ी और आसामाजिक तत्वों का भी बढ़ा उत्पात

महिला सरपंच ने जताई चिंता, पुलिस प्रशासन से ठोस कार्रवाई की उठ रही है मांग



मीना साहू के घर आग लगाने का किया गया प्रयास

डीबी डिजिटल मीडिया बालोद



मनोज सुकतेल उपसरपंच



देव कुंवर कोसिमा सरपंच



झुंडा के भीतर पड़े तास के पत्ते



झुंडा धार्मिक स्थल जहां नशा प्रतिबंधित

लोग जाकर जुआ, सट्टा शराब और गांजे की नशे और बिक्री जैसे गतिविधियों को अंजाम दे रहे हैं। गांव के सीमा पर एक झुंडा नामक स्थान है, जहां पर शराब सेवन पर प्रतिबंध है लेकिन वहीं पर ही जुआरी और शराबी किस्म के लोग इकट्ठा होते हैं और जाम छलकाते हैं। ताश की गड़्डियां उड़ाते हैं।

आसामाजिक तत्वों ने किया महिला के घर को जलाने का प्रयास बीते दिनों गांव की एक महिला मीना साहू के घर में अज्ञात आसामाजिक तत्वों के द्वारा आगजनी की घटना को अंजाम देने का प्रयास किया गया। गनीमत रहा कि गैस सिलेंडर नहीं फटा वरना बड़ी घटना हो सकती थी। मीना साहू ने घटना की जानकारी सरपंच देव

कुंवर को दी। मीना साहू पति स्वर्गीय इंद्र कुमार साहू ने बताया कि सुबह जब उठी तो उन्हें घटना की जानकारी हुई। दरअसल में रसोईघर के दीवार पर एक खिड़की है, जहां पर कपड़ा का पर्दा लगा हुआ था। जिसमें अज्ञात व्यक्ति द्वारा आग लगा दी गई थी। कपड़ा बुरी तरह से जल गया था उसी के नीचे गैस सिलेंडर रखा हुआ था। आग बुझ गई थी नहीं तो गैस सिलेंडर फटता तो बगल के कमरे में मैं सो रही थी, बड़ा हादसा हो सकता था। उन्होंने आशंका जताई है कि इस घटना में कुछ युवकों का हाथ सकता है जिनके द्वारा पूर्व में भी उनके घर में अनाधिकृत रूप से प्रवेश करने का प्रयास किया गया था। हालांकि अभी इसकी कोई पुष्टि नहीं हुई है। उन्होंने घटना की जानकारी सरपंच सहित जिम्मेदार लोगों को दी है। तो लगातार हो रही इस तरह की घटना से गांव की अन्य महिलाओं में भी दहशत का माहौल है। चौक चौराहों पर लोग खुलेआम शराब बेच रहे हैं। सार्वजनिक प्रशासन के आसपास जाम छलकाते नजर आ रहे हैं, गांजा भी सांकरा ज के लोगों द्वारा

जगन्नाथपुर में आकर बेचा जा रहा है। जिससे युवा गांजे और शराब की लत में नजर आ रहे हैं।

सरपंच देव कुंवर ने बताया कि लगातार हम पुलिस प्रशासन से मांग कर रहे हैं कि गांव में आसामाजिक तत्वों के उत्पात और अवैध शराब बिक्री पर प्रतिबंध लगाना चाहिए लेकिन कुछ हफ्तों तक कार्रवाई और गश्त के बाद मामला ठंडा में चला जाता है और कोई ध्यान दिया जाता पुलिस पेट्रोलिंग भी अब लगभग बंद हो गई है। इसके चलते आसामाजिक तत्व की गतिविधियां बढ़ने लगी है। झुंडा नाम का एक पवित्र धार्मिक स्थल है वहां पर भी आसामाजिक तत्वों का डेरा बना रहता है। जहां खुले आम जाम छलकाए जाते हैं वहां जुआ सट्टा खेले जाते हैं, जिसके प्रमाण कभी भी वहां जाकर देखे जा सकते हैं। हमने घटना की जानकारी मिलने पर मौके पर जाकर देखा तो वहां ताश की गड़्डियां पड़ी हुई थी तो शराब की खाली शीशियां भी नजर आईं। इससे साबित होता है कि यहां पर शराबियों और आसामाजिक तत्वों का बसेरा होता है।

एसपी, कलेक्टर तक को कर चुके शिकायत

उपसरपंच मनोज सुकतेल ने कहा कि पहले भी हमने पुलिस प्रशासन, एसपी और कलेक्टर को गांव की स्थिति के बारे में अवगत कराया है लेकिन अभी तक ठोस कार्रवाई नहीं हुई है। कुछ शराब कोचियों की गिरफ्तारी जरूर हुई थी लेकिन अभी भी गांव में अवैध शराब बिक्री लगातार बढ़ रही है। जिससे गांव का माहौल खराब हो रहा है। इधर जानकारी अनुसार ग्राम विकास समिति द्वारा नियम तो बनाया गया है कि हम अर्थदंड लगाएंगे लेकिन ग्राम विकास समिति से जुड़े हुए कुछ लोग भी इस अवैध शराब बिक्री में संलिप्त देखे जा रहे हैं जिसके चलते गांव में सुधार नहीं हो पा रहा है। जिसके देखते गांव में नए सिरे से ग्राम विकास समिति के गठन की मांग उठने लगी है। जिसको लेकर आगामी दिनों में ग्रामीणों से चर्चा कर पंचायत प्रशासन बैठक का दिन तय किया जाएगा। जिसमें तय होंगे कि किसे नए पदाधिकारी बनाएंगे।